

संक्षिप्त

बांधे कॉलेज परिसर में परिण्डे

गंगापुर सिटी । गवर्नमेंट पीजी कॉलेज में छात्रों ने पक्षियों के लिए अनूटी पहल की है। छात्र नेता सीताराम गुर्जर के नेतृत्व में छात्र-छात्राओं ने कॉलेज परिसर में परिंडे लगाए हैं। इन परिंडों में पक्षियों के लिए पानी और दाने की व्यवस्था की गई है। छात्रों ने बड़ी ट्रे में दाना भी रखा है। इससे पक्षियों को पानी के साथ भोजन भी मिल सकेगा।

सीताराम गुर्जर ने लोगों से अपने घरों, कार्यालयों और अन्य स्थानों पर परिंडे लगाने की अपील की है। उन्होंने सभी से इस अभियान में सक्रिय भागीदारी निधाने का आग्रह किया है। कार्यक्रम में प्रिंसिपल सुमित्रा मीणा, जिला संयोजक मनोज सैनी और प्रोफेसर राकेश दुबे समेत कई टीचर मौजूद थे। इस दौरान अजीत गुर्जर, नगर मंत्री सुविन गुर्जर, बॉर्डर पेदल, अभिषेक सैनी, प्रोफेसर धीरज गुप्ता के अलावा अंजली गुप्ता, अतुला राजावत, मेधा भंडारी और मोनिका प्रजापत भी उपस्थित रहे।

टैगोर जयंती मनायी

भुसावर, भरतपुर (निस)। कृषि महाविद्यालय भुसावर पर शुक्रवार को रविन्द्रनाथ टैगोर जयंती मनायी गयी। महाविद्यालय के डीन डॉ. उदय भान सिंह ने कहा कि नोबेल पुरस्कार विजेता रविन्द्रनाथ टैगोर बंगाली साहित्य और संस्कृति के महान व्यक्ति हैं, उन्हें कवि, उपन्यासकार, नाटककार, गीतकार और दार्शनिक के रूप में उनके विश्वस्तरीय उत्कृष्ट कार्य के लिए जाना जाता है। वे विश्व साहित्य में अपने योगदान के लिए वर्ष 1913 में नोबेल पुरुस्कार प्राप्त करने वाले पहले गैर यूरोपीय थे। टैगोर ने भारत का राष्ट्रगान जन गण मनश्च लिखा। उनकी उत्कृष्ट रचनाओं में गीतांजलि, पोस्टमास्टर, काबुली वाला और नारतनिरह प्रमुख हैं । वे ब्रिटिश शासन के आलोचक थे और जलियाँवाला बाग नरसंहार के विरोध में उन्होंने प्लाइटहुडस् की उपाधि त्याग दी थी। उनके व्यापक कार्यों ने उन्हें गुरुदेव की उपाधि दिलायी। डॉ. राहुल कुमार ने कहा कि उनकी माता शारदा देवी व पिता का नाम देवेन्द्रनाथ टैगोर था। उन्होंने विश्व भारती विश्वविद्यालय की स्थापना की और खुली व समता शिक्षा को बढ़ावा दिया। इस अवसर पर समस्त महाविद्यालय स्टाफ व विद्यार्थी उपस्थित थे।

निदेशक के किया संस्थान का निरीक्षण

करौली,(निं.सं.)। सामाजिक न्याय एवं अधिकारिता विभाग के निदेशक ने काव्या शिक्षा एवं विकास सेवा संस्थान काव्या कल्याण अधिकारी बबलू शर्मा ,अनुजा निगम के प्रबंधक पवन गुप्ता, जिला बाल संरक्षण इकाई के अधिकारी आशीष गुप्ता, समाज कल्याण के सहायक प्रशासनिक अधिकारी लाल बहादुर चतुर्वेदी सहित संस्थान के कार्मिक मौजूद रहे।

फौजदार दंपती का सम्मान

भरतपुर, (निस)। अखिल राजस्थान राज्य कर्मचारी संयुक्त महासंघ के नदबई ब्लॉक महामंत्री गौरव फौजदार एवं उनकी पत्नी मनु फौजदार के असिस्टेंट प्रोफेसर बनने पर कर्मचारी संयुक्त महासंघ के पदाधिकारियों द्वारा साफा पहनाकर व माल्यार्पण कर सम्मानित किया गया। महासंघ के जिला अध्यक्ष राजेन्द्र शर्मा ने उन्हें बधाई देते हुए कहा कि गौरव फौजदार दंपति हमारे नवयुवकों के लिए प्रेरणा स्रोत हैं आप दोनों ने अथक परिश्रम कर असिस्टेंट प्रोफेसर पद हासिल कर समाज को गौरवान्वित किया है। गौरव फौजदार पुत्र लालाराम निवासी करौली तहसील नदबई एवं मनु चौधरी पत्नी गौरव फौजदार दंपति का शहीद के बाद आपपीएससी कॉलेज शिक्षा में असिस्टेंट प्रोफेसर के पद पर चयन हुआ है गौरव एवं मनु चौधरी दोनों ने अपनी स्कूली शिक्षा नदबई से ही प्राप्त की है। गौरव फौजदार इससे पूर्व 2017 से पटवारी, ठाण विकास अधिकारी ,एलडीसी, बर्ड टोड शिक्षक की परीक्षाओं में चयनित हो चुके हैं एवं स्कूल व्याख्याता भर्ती 2022 में 23वर्क रैंक के साथ चयनित होकर राजकीय उच्च माध्यमिक विद्यालय रूपवास जिला भरतपुर में व्याख्याता के पद पर कार्यरत हैं ।

हम देश की रक्षा सुरक्षा के लिए सदैव तैयार है: पूर्व सैनिक



करौली कलेक्ट्रेट में ज़ापान देने आये पूर्व सैनिक संगठन के पदाधिकारी ।

पाकिस्तान को करारा जबाव देने को तैयार हैं। हम जिला करौली के सभी पूर्व सैनिक गौरव सैनानी पहलगाव में हूये आतंकी हमले के बाद उत्पन्न परिस्थितियों में देश के हालात को

देखते हुये करौली जिले के सभी पूर्व सैनिक गौरव सैनानी भारत सरकार को आस्वस्त करते हैं कि हमारे लायक जो भी काम हमें सौंपा जायेगा या सेना को हमारी आवश्यकता होगी तो हम

सब स्वयं सेवा हेतु सदैव तत्पर हैं। पूर्व सैनिक गौरव सैनानी राष्ट्र के प्रति पूर्ण समर्पित भाव से आपात स्थिति में हर मोर्चे पर करारा जबाव देने के लिये सक्षम हैं। उन्होने कहा कि भारत

- पूर्व सैनिक संगठन से जुड़े हवालदार जनक सिंह, सहित कई अन्य पूर्व सैनिको ने कलेक्टर को ज्ञापन पेश किया**

सरकार सीधा या किसी भी अन्य माध्यम से हमें सूचित करेगी तो हम तुरन्त सरकार के साथ खड़े रहेंगे। हम पूर्व सैनिक हमारे पुराने अनुभवों के आभार पर सरकार द्वारा दिये गये किसी भी कार्य जैसे-युद्ध में शामिल होना,सेना को मद करना और प्रशासन के साथ मिलकर सिविल प्रशासन की मद करना, हर काम को करने के लिये हमारी टीम हर सम्भव परिस्थितियों में तैयार है।

भागवत कथा सुनने पहुंच रहे है लोग

करौली, (निं.सं.) । चैनपुर गांव में ठाकुर बाबा के स्थान पर श्रीमद भागवत कथा से पूरा क्षेत्र भक्ति मय बना हुआ है। श्रीमद भागवत कथा ठाकुर बाबा के गोटिया रमेश चंद्र हरदेनिया के संयोजन में ठाकुर बाबा के भक्त मंडल के द्वारा किया जा रहा है। कथा वाचक पंडित देवेन्द्र शास्त्री धांधपुरा वाले ने पंचम दिवसीय कथा के प्रसंग में तत्कालीन राजा कंस के द्वारा अधर्म के रास्ते पर चलकर स्वयं को भगवान मनवाये जाने के उद्देश्य से आम जन पर अत्याचार तो किया ही, साथ ही धर्म का मार्ग बताने वाले स्वयं भगवान नाग का मर्दन किया। और यमुना जल को सार्वजनिक उपयोग के योग्य बनाया। लोगों को प्रकृति तथा पर्यावरण की शुद्धता और महत्वता बनाए रखने के उद्देश्य से गोवर्धन पर्वत की पूजा का महत्व बताया। शास्त्री जी के द्वारा ऐसी ही बाल रूप भगवान श्री

की गंदी नालियों एवं कारखानो से निकलने वाले रासायनिक युक्त प्रदूसित जल से यमुना नदी का पानी पूर्णतया दूषित बना हुआ है। जिसे सार्वजनिक रूप से उपयोगी बनाए जाने के लिए श्री कृष्ण रूपी शासक की आवश्यकता बताते हुए कंस के समय जमुना जल से संबंधित जुड़े एक प्रसंग में पंडित देवेन्द्र शास्त्री ने बताया की कालिया नामक जहरीले सर्प ने यमुना का जल दूषित किया हुआ था। जल के सार्वजनिक एवं परमार्थ कार्य हेतु उपयोगी बनाने के लिए बाल रूप भगवान श्री कृष्ण के द्वारा कालिया नाग का मर्दन किया। और यमुना जल को सार्वजनिक उपयोग के योग्य बनाया। लोगों को प्रकृति तथा पर्यावरण की शुद्धता और महत्वता बनाए रखने के उद्देश्य से गोवर्धन पर्वत की पूजा का महत्व बताया। शास्त्री जी के द्वारा ऐसी ही बाल रूप भगवान श्री

कृष्ण से जुड़ी अनेक कथाओं का वर्णन किया।

कथा स्थल से नरेंद्र सिंह टटवाई ने बताया कि श्रीमद भागवत कथा के दौरान भगवान श्री कृष्ण के बाल रूप की सचित्र झांकियां का चित्रण प्रस्तुत किया गया। कथा में हिंडौन, करौली,गंगापुर सिटी और आसपास के गांवो से बड़ी संख्या में महिला, पुरुष, बुजुर्ग और युवा भक्त जन कथा में शामिल होकर सामाजिक सरोकार,धार्मिक एवं संस्कारों से जुड़ी कथा का श्रवण कर कथा का आनंद ले रहे हैं। कथा के दौरान एसीएफ गिर्राज प्रसाद खनपुरा,राधेलाल अटावाल करौली, शिव सिंह चैनपुर, रमेश सिंह भैसावट, ठाणू लाल भिंडपुरा, रमेश चंद, शर्मा पटपरी पुरा,हरि सिंह राजपूत चैनपुर, गोविंद गुप्ता करौली के अलावा काफी संख्या में भक्तजन उपस्थित रहे।

रात्रि चौपाल में कलक्टर ने सुनी समस्याएं

करौली । आमजन की समस्याओं की सुनवाई व उनके त्वरित निस्तारण के लिए जिला कलक्टर नीलाभ सक्सेना ने गुरुवार को मासलपुर पंचायत समिति की ठााम पंचायत फतेहपुर में रात्रि चौपाल के दौरान जनसुनवाई आयोजित की गई।

जनसुनवाई में जिला कलेक्टर ने राजस्थान सम्पर्क पोर्टल पर प्राप्त एवं लम्बित प्रकरणों का 15 दिन के अन्दर निस्तारण करने के निर्देश संबंधित अधिकारियों को दिये। गर्मी के मौसम को देखते हुए जिला कलक्टर ने रात्री चौपाल में प्राप्त

आमजन की परिवेदनाओं को गंभीरता से निस्तारण करने के निर्देश पीपचंडई के अधिकारियों को दिये जिससे की पेयजल के संबंध में किसी प्रकार की समस्या को सामना नहीं करना पड़े। जनसुनवाई में जिला कलक्टर ने परिवादियों की समस्याएं संवेदनशीलता सुनी और उनके शीघ्र निस्तारण के लिए संबंधित अधिकारियों को निर्देश दिये। जिससे आमजन को अनावश्यक रूप से किसी भी प्रकार की समस्या का सामना नहीं करना पड़े। इस दौरान जल जीवन मिशन के तहत कार्य करवाने,शराब

की दुकान बंद करवाने, रास्ते से अतिक्रमण हटवाने, आंगनवाडी केन्द्र की मरम्मत करवाने, खाद्य सुरक्षा योजना में नाम जुडवाने, पट्टा जारी करवाने, रोड लाईट लगवाने, बीच रास्ते मे से बिजली के पॉल हटवाने सहित विभिन्न विभागों के 28 परिवाद प्राप्त हुए। जिन पर जिला कलेक्टर ने प्रत्येक प्रकरण की व्यक्तिगत सुनवाई करते हुये संबंधित अधिकारियों को शीघ्रता से नियमानुसार कार्यवाही करने एवं आमजन को लाभान्वित करवाने के निर्देश प्रदान किए। जिला कलेक्टर ने आगामी मानसुन को देखते

हुए ठााम पंचायतों में अधिक से अधिक वृक्षारोपण कर हरियाली राजस्थान को सफल बनाने की अपील की जिससे पर्यावरण स्वच्छ बन सके साथ ही अपनी पंचायतों में उचित साफ-सफाई कर सौन्दर्यीकरण सुनिश्चित करने को कहा। रात्री चौपाल के दौरान अतिरिक्त जिला कलेक्टर हेमराज परिडवाल, मुख्य अधिकारी अधिकारी शिवचरण मीणा, उपखण्ड अधिकारी कौशल गर्ग सहित अन्य जिला एवं ब्लॉक स्तरीय अधिकारी, कर्मचारी एवं बड़ी संख्या में परिवादी उपस्थित रहे।

शारीरिक शिक्षकों को सिविल डिफेंस की ट्रेनिंग दी

भरतपुर (निस)। पहलगाम आतंकवादी हमले के बाद केंद्र एवं राज्य सरकार के आदेश अनुसार सिविल डिफेंस को अलर्ट मोड पर रखने के लिए उपखंड अधिकारी राजीव शर्मा के निर्देशन में शुक्रवार को मास्टर आदित्येन्द्र राजकीय उच्च माध्यमिक विद्यालय के टाउन हॉल में समस्त शारीरक शिक्षकों को सिविल डिफेंस की ट्रेनिंग दी गई। उपखण्ड अधिकारी राजीव शर्मा द्वारा भारत और पाकिस्तान के बीच उपस्थित हालातों के बारे में बताते हुए आपदा के आयेजन कर समस्त शारीरिक शिक्षकों को सिविल डिफेंस की ट्रेनिंग दी गई। उन्होंने कहा कि ऐसे समय में हमें सरकार द्वारा जारी

गाइडलाइन की पालना करनी चाहिए। उन्होंने कहा कि ऐसी परिस्थिति में हम मौकड़िल व ब्लैक आउट के दौरान दिये गये निर्देशों के प्रति आमजन को जागरूक करने में सहायक बनें। मास्टर ट्रेनर सिविल डिफेंस वॉलंटियर्स सौरव सोलंकी और अशोक कुमार द्वारा ब्लॉक सेवार में कार्यत समस्त शारीरिक शिक्षकों की सिविल डिफेंस की तैयारी को लेकर मुख्य ब्लॉक शिक्षा अधिकारी संगीता फौजदार की उपस्थिति में नागरिक सुरक्षा प्रशिक्षण शिविर का आयेजन कर समस्त शारीरिक शिक्षकों को सिविल डिफेंस की ट्रेनिंग दी गई। प्रशिक्षकों द्वारा आपातकाल के समय बचाव के विभिन्न तरीके शारीरिक

शिक्षकों को डेमोंस्ट्रेशन कर समझाये गए। सीबीआई संगीता फौजदार एवं फिजिकल डिप्टी गंभीर सिंह ने प्रशिक्षण में उपस्थित प्रशिक्षण प्राप्त शारीरिक शिक्षकों को शनिवार को विद्यालयों में प्रार्थना स्थल पर उपस्थित सभी विद्यार्थियों को उक्त प्रशिक्षण देने के निर्देश दिए गए। ट्रेनिंग प्राप्त शारीरिक शिक्षक पूजा देशवाल और सुमेधा फौजदार ने घायल नागरिकों को सुरक्षित स्थान पर ले जाने के तरीकों के बारे में बताया एवं अशोक कुमार व जल सिंह के द्वारा आपातकाल में घायल नागरिकों को सीपीआर देने की तकनीकी जानकारी दी गई। भूपेंद्र सिंह द्वारा सभी का आधार व्यक्त किया गया।

योगेश शर्मा जिलाध्यक्ष बने

करौली, (निं.सं.) राष्ट्रीय एकता, सामाजिक समरसता और स्वजातीय गतिशीलता के पावन उद्देश्य को लेकर चलने वाले ब्राह्मण समाज के संगठन ब्राह्मण महासंघ में प्रदेशाध्यक्ष वेदप्रकाश उपाध्याय ने बिभित्र नियुक्तियों की हैं महासंघ प्रदेश अध्यक्ष ने बताया कि करौली जिले के जिलाध्यक्ष पद पर मण्डरायल निवासी पण्डित योगेश शर्मा पूर्व सरपंच को नियुक्त किया है वहीं जिला महामंत्री पद पर कैलादेवी निवासी सत्यनारायण मेहरा को नियुक्त किया है वहीं जिले से प्रदेश वरिष्ठ उपाध्यक्ष पद पर लहचैड़ा निवासी रमेश चंद चतुर्वेदी,प्रदेश उपाध्यक्ष पद पर भूपेन्द्र अवस्थी,प्रदेश सचिव पद पर

त्रिवेन्द्र लाटा,प्रदेश उपाध्यक्ष पद पर मेहंदीपुर बालाजी निवासी सत्येन्द्र शर्मा,युवाप्रकोष्ठ प्रदेशाध्यक्ष पद पर दीसा निवासी दीपक शर्मा,युवाप्रकोष्ठ प्रदेश महामंत्री पद पर दीसा निवासी गजेन्द्र झाला,प्रदेश महामंत्री पद पर सवाईमाधोपुर निवासी सुरेन्द्र शर्मा, प्रदेश उपाध्यक्ष पद पर सवाईमाधोपुर निवासी डॉ0 मनीष शर्मा, दीसा जिलाध्यक्ष पद पर लालसोट निवासी रमेश त्रिवेदी, युवाप्रकोष्ठ प्रदेश उपाध्यक्ष पद पर श्रीमहावीरजी निवासी त्रिभुवन शर्मा को नियुक्त किया है।संगठन में नियुक्ति के बाद सभी नवनि्युक्त पदाधिकारियों से ब्राह्मण महासंघ के पुनीत उद्देश्यों पर चलने व संगठन की मजबूती हेतु कार्य करने के निर्देश दिये है।

चिकित्सा विभाग तैयार

भरतपुर (निस)। भारत पाकिस्तान के तनाव को देखते हुए भरतपुर प्रशासन भी तैयारियों में जुट गया है। आपदा की स्थिति के लिए आरबीएम अस्पताल में प्ल्न बने हैं। शाम को तेज हवाओं के साथ ही टेम्परेरी वार्ड की भी व्यवस्था की गई है। इस समय 38 आईसीयू बेड हैं। सभी बेड वेंटिलेटर के साथ हैं। इसके अलावा टेम्परेरी वार्ड की भी व्यवस्था की गई है। येलाे जेन के लिए 20 बेड की व्यवस्था की गई है। साथ ही और भी कैटेगरी में भी बेड की व्यवस्था की गई है।

सार-समाचार

खुशी वर्मा का सम्मान



गंगापुर सिटी । राजकीय पीजी महाविद्यालय गंगापुर सिटी में छात्र-छात्राओं एवम स्टाफ ने स्वर्ण पदक जीतने पर खुशी वर्मा का सम्मान किया। छात्र नेता सीताराम गुर्जर ने बताया कि राजकीय पीजी महाविद्यालय गंगापुर सिटी की छात्रा खुशी वर्मा को 11 वीं स्तरीय राजस्थान राज्य ग्रेपिलिंग चैंपियनशिप में स्वर्ण पदक जीतने की खुशी पर बधाई एवं शुभकामनाएं दी गई। साथ ही प्राचार्य सुमित्रा मीणा ने माला और मिठाई खिलाकर सम्मान किया और छात्र-छात्राओं ने भी दी बधाई जिससे छात्राओं को खेल में रुचि बढ़ती है इसी प्रकार छात्र नेता सीताराम गुर्जर,प्राचार्य सुमित्रा मीणा,जिला संयोजक मनोज सैनी,अजीत गुर्जर,नगर मंत्री सचिन गुर्जर,नगर सह मंत्री राहुल जागा, विनीता सैनी, सोमन मीणा, अंजली मीणा, रिंकी बैरवा आदि मौजूद रहे।

गिव अप अभियान में 252 अपात्र लोगों को नोटिस

करौली, । जिला रसद अधिकारी हितेश कुमार मीणा ने बताया कि मुख्यमंत्री भजनलाल शर्मा के मार्गदर्शन में राज्य सरकार निरन्तर वंचित वर्गों के उत्थान के लिए कार्य कर रही है। मुख्यमंत्री के स्पष्ट निर्देश हैं कि अंतिम पंक्ति में खड़े लोगों को सरकारी योजनाओं से जोड़कर लाभान्वित किया जावे ताकि वे समाज की मुख्यधारा से जुड़ सकें। खाद्य सुरक्षा प्रदान करने के संबंध में निर्धारित मापदण्ड राजस्थान खाद्य सुरक्षा नियम,2023 अनुसारची-1 में परिवार जिसमें कोई आयकरदाता हो,परिवार जिसका कोई सदस्य सरकारी, अदरसरकारी, स्वायत्तशासी संस्थाओं में कर्मचारी हो, एक लाख से अधिक वार्षिक पारिवारिक आय हो, परिवार में किसी सदस्य के पास चार पहिया वाहन हो ट्रैक्टर आदि जीवीकोर्पाजन में प्रयुक्त वाहन को छोड़कर निष्कासन सूची में शामिल है। 1 नवम्बर 2024 से 31 मई 2025 तक चलने वाले गिप-अप अभियान में आज तक जिला करौली में 100292 व्यक्तियों ने गिव अप किया अपात्र होने के कारण खाद्य सुरक्षा योजना से हटया गया। मुख्यमंत्री जी के निर्देश पर दिनांक 26 जनवरी 2025 को खाद्य सुरक्षा योजना पोर्टल खोला गया, जिसमें जिला करौली में 85552 व्यक्तियों को खाद्य सुरक्षा योजना में जोड़ा गया। गिव-अप अभियान में जिला करौली में 252 अपात्र लोगों को नोटिस जारी किये गये, जिनसे वसूली की कार्यवाही की जावेगी। गिव-अप अभियान में अब प्रत्येक उचित मूल्य दुकान पर खाद्य विभाग के प्रवर्तन अधिकारी एवं प्रवर्तन निरीक्षक के औचक निरीक्षण के साथ ही खाद्य सुरक्षा में चयनित अपात्र लोगों को नोटिस जारी करेंगे। खाद्य विभाग शीघ्र ही परिवहन विभाग से चार पहिया वाहन स्वामी का डाटा संकलित कर खाद्य सुरक्षा में चयनित अपात्र लोगों को नोटिस जारी करेंगे और वसूली की कार्यवाही की जावेगी।

रामकथा में वर्णन

भरतपुर, (निस)। भुसावर भरतपुर। नेशनल हाईवे स्थित गांव उल्लपुरा में 5121 कुडीय महायज्ञ स्वामी शोभानंद भारती महाराज के सान्निध्य में चल रहा है जिसमें रामकथा स्वामी रामस्वरूपाचार्य महाराज के मुखारविंद से रसगान कराया जा रहा है जिसमें राम वन गमन, दशरथ का अश्रु पूर्ण अलिया ,भरत को अयोध्या वापिस बुलाना आदि का वृत्तांत सुनाया। जिसको सुनकर श्रोता मंत्रमुग्ध हो गए पूरा पाण्डाल भक्तिमय हो गया। सरकार द्वारा भक्तों को किसी प्रकार की असुविधा न हो इसके लिए अस्थाई बस स्टैंड की व्यवस्था की है लेकिन बस के चालक व परिवालक सरकार के आदेश की अवहेलना कर रहे बस स्टैंड पर गाड़ीयों को नहीं रोक रहे और पाप के भागी बन रहे हैं इसको लेकर क्षेत्र वासियों में काफी रोष व्याप्त है।

‘पक्षियों के लिए परिंडा लगाना पुनीत कार्य’

करौली,(निं.सं.) । राजस्थान राज्य भारत स्काउट व गाइड जिला मुख्यालय करौली के तत्वाधान में जिला कलेक्टर करौली के एक परिंडा मेरा भी अभियान के तहत जगह जगह परिंडे बांधे जा रहे हैं जिससे पक्षियों को आसानी से पानी उपलब्ध हो सके सीओ स्काउट अनिल कुमार गुप्ता ने बताया की प्रति वर्ष ग्रीष्म ऋतु में परिंडों की प्यास बुझाने के लिए परिंडा अभियान चलाया जाता है इस बार जिला कलेक्टर करौली के एक परिंडा मेरा भी अभियान के साथ जोड़ते हुए जगह-जगह पक्षियों की प्यास बुझाने के लिए परिंडा लगाए जा रहे हैं इसी क्रम में शुक्रवार को महात्मा गांधी राजकीय विद्यालय गणेश गेट करौली में परिंडा अभियान का शुभारंभ प्रधानाचार्य मिथिलेश कुमार शर्मा एवं सीओ स्काउट अनिल कुमार गुप्ता ने मिलकर किया इस अवसर पर प्रधानाचार्य मिथिलेश कुमार शर्मा ने कहा कि परिंदों के लिए परिंडा लगाना पुनीत कार्य है क्योंकि ठीष्म ऋतु में पानी की अनुपलब्धता के कारण अनेक पक्षी दम तोड़ देते हैं ऐसे में उन्हें परिंडा के माध्यम से आसानी से जल उपलब्ध हो जाता है उन्होंने अपने विद्यालय के स्काउट गाइड रोवर रंजर से अपील की कि वह प्रतिदिन परिंडा मे पानी अवश्य डालें एवं अपने अपने घरों की छतों पर एक एक परिंडा अवश्य लगाएं एवं नियमित रूप से पानी अवश्य डालें इस अवसर पर व्याख्याता मुकेश कुमार शर्मा, स्काउट गाइड प्रभारी अनुराधा शर्मा, व्याख्याता मनीष कुमार गुप्ता, अध्यापक अनवर आलम एवं स्काउट गाइड, रोवर रंजर उपस्थित थे।

गंगापुर सिटी में बारिश से मौसम हुआ खुशनुमा



गंगापुर सिटी में पश्चिमी विक्षोभ के प्रभाव से पूरे दिन आसमान में बादल छाए रहे।

गंगापुर सिटी । शुक्रवार को मौसम में बदलाव देखा गया। पश्चिमी विक्षोभ के प्रभाव से पूरे दिन आसमान में बादल छाए रहे। शाम को तेज हवाओं के साथ बूंदबादी हुई। करीब 26 मिमन टक्का हल्की फुहारें बरसीं।

सुबह से ही आसमान में बादलों की आवाजाही रही। मौसम विभाग ने पहले से ही येलाे अलर्ट जारी कर रखा था। शाम 4 -30 बजे मौसम में आचानक बदलाव आया। आसमान में बादल छा गए और तेज हवाएं चलने लगीं। 4.45 बजे से बूंदबादी शुरू हुई। इस दौरान आसमान में गरज भी गयी।

क्रमांक: SpI-8 ई-निविदा सूचना 01/2025-26 दिनांक: 02.05.2025	
ग्राम पंचायत ससेडी, पं.स. करौली की महात्मा गांधी नरेशा व ग्रामीण विकास एवं पंचायती राज विभाग की विभिन्न योजनानुगत वित्तीय वर्ष 2025-26 के लिए स्वीकृत निम्न कार्य के लिए अनुसंधित सामग्री आपूर्ति/उपकरण व्यवस्था हेतु वाणिज्यिक कर विभाग में जी.एस.टी. अधिनियम 2017 के तहत पंजीकृत एवं अनुवृत्त फर्मों/सलाहकों/ इच्छुक बोनाफाइड विनिर्माता/यौक वक्रिकेता/आधिकृत डीलर/सेल वक्रिकेता/विपणन एजेंसी से दिनांक: 31.03.2026 तक के लिए पर अनुबन्ध करने के लिए ई-निविदाएं आमंत्रित की जाती हैं। ई-निविदा से संबंधित विस्तृत विवरण https://eproc.rajjasthan.gov.in एवं https://sppp.rajjasthan.gov.in एवं कार्यालय पर देखी जा सकती हैं।	
प्रशासक ग्राम पंचायत ससेडी	ग्राम विकास अधिकारी ग्राम पंचायत ससेडी